

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक २० जुलै, २०१२
(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

(१) मुख्यमंत्री : शहर आणि औद्योगिक विकास महामंडळ, महाराष्ट्र मर्यादित यांचा सन २००७-२००८ या वर्षाचा अडतीसावा वार्षिक अहवाल सभागृहासमोर ठेवतील.

(२) उद्योग मंत्री : (अ) महाराष्ट्र औद्योगिक विकास महामंडळाचा सन २००९-२०१० चा वार्षिक हिशेब सभागृहासमोर ठेवतील.

(ब) महाराष्ट्र इलेक्ट्रॉनिक्स महामंडळ मर्यादित यांचा सन २०१०-२०११ या वर्षाचा तेहेतिसावा वार्षिक अहवाल सभागृहासमोर ठेवतील.

(क) महाराष्ट्र राज्य वित्तीय महामंडळ यांचा सन २०१०-२०११ या वर्षाचा एकोणपन्नासावा वार्षिक अहवाल सभागृहासमोर ठेवतील.

(३) ग्रामविकास मंत्री (अ) महाराष्ट्रातील पंचायती राज संस्थांच्या लेख्यांवरील लेखापरिक्षा पुनर्विलोकन एकोणचाळीसावा अहवाल सन २००९-२०१० सभागृहासमोर ठेवतील.

(ब) जिल्हा परिषद ठाणे/ रायगड/ रत्नागिरी/ सिंधुदुर्ग/ नाशिक/ धुळे/ नंदुरबार/ जळगांव/ अहमदनगर/ पुणे/ सातारा/ सांगली/ सोलापूर/ कोल्हापूर/ औरंगाबाद/ जालना/परभणी/ हिंगोली/ बीड/ नांदेड/ उस्मानाबाद/ लातूर/ अमरावती/ अकोला/ वाशिम/ बुलढाणा/ यवतमाळ/ नागपूर/ वर्धा/ भंडारा/ गोंदिया/ चंद्रपूर व गडचिरोली जिल्हा परिषदांचे सन २०१०-२०११ चे वार्षिक प्रशासन अहवाल सभागृहासमोर ठेवतील.

तीन : औचित्याचे मुद्दे - (असल्यास).

चार : (अ) म.वि.प. नियम ९३ अन्वये सूचना - असल्यास.

(ब) म.वि.प. नियम ९३ अन्वये निवेदन - असल्यास.

पाच : लक्षवेधी सूचना- (म.वि.प.नियम १०१ अन्वये) -

- (१) **सर्वश्री चंद्रकांत पाटील**, विनोद तावडे, भगवान साळुंखे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"पश्चिम महाराष्ट्र देवस्थान समितीच्या सचिवांनी देवस्थांनाच्या अनेक जमीनी नियमबाह्य व बेकायदेशीरपणे ९९ वर्षांचे कराराने (लिजवर) कमी रकमेने दिलेल्या असणे, यामध्ये करारावर भाड्याची रक्कम हजारात मात्र, प्रत्यक्ष व्यवहाराची रक्कम लाखत व कोटीत असणे, पश्चिम महाराष्ट्र देवस्थान समितीचा व्यवहार, सचिवांनी मनमानीपणे, एकतर्फी चालवला असणे, याबाबत अनेक तक्रारी वर्तमानपत्रातुन येत असणे, देवस्थानच्या प्रसादाच्या लाडु बाबतीत बुरशी येणे, ते खराब असणे, असे पेपरमधुन छापून येणे, तरीही या सचिवांनी त्याच ठेकेदाराला ठेका देणे, या सचिवांनी कोल्हापुरात इंडियन ओव्हरसिज बँकेत देवस्थान समितीचे खाते वैयक्तिक नावाने उघडणे, त्यात लाखो रुपयांचा अपहार करणे, अशा अनेक तक्रारी असताना जिल्हाधिकारी व पोलीस प्रशासन व शासनाने त्यांच्यावर कोणतीही चौकशी अथवा कारवाई न करणे, याविषयी भाविकांच्या व जनतेच्या मनात शासनाविषयी निर्माण झालेली संतप्त व संशयाची भावना, यावर शासनाने तात्काळ कारवाई करण्याची आवश्यकता व शासनाची प्रतिक्रिया."

- (२) **सर्वश्री जयप्रकाश छाजेड**, सुभाष चव्हाण, अशोक ऊर्फ भाई जगताप, **वि.प.स.** पुढील तातडीच्या व सार्वजनिक महत्वाच्या बाबीकडे **गृह मंत्र्यांचे** लक्ष वेधतील :-

"दिनांक ६ डिसेंबर, १९४६ रोजी देशात होमगार्ड संघटनेची स्थापना करण्यात येणे, निवडणुका, जयंती, मिरवणुका, गणेशोत्सव, नवरात्रोत्सवात होमगार्ड सेवकांना राबवून घेणे मात्र, त्यांना मध्य प्रदेश, छत्तीसगड, पंजाब, गुजरात या राज्यांप्रमाणे कायम सेवेची अथवा सुरक्षेच्या मागणीबाबत कोणताच निर्णय किंवा कार्यवाही करण्यात न येणे, सोलापूर वगळता राज्यातील इतर जिल्ह्यांमध्ये होमगार्डला वर्षातील ३६५ दिवसापैकी ६० ते ७० दिवस काम मिळते, पंढरपूर येथे विठ्ठलाच्या दर्शनाच्या वर्षातील चार महत्वाच्या वाऱ्यांना भाविक येतात त्यामुळे सोलापूर जिल्ह्यातील होमगार्डला किमान ८० ते ९० दिवस काम मिळते, वर्षातील एकुण दिवसांच्या पन्नास टक्के दिवसही त्यांना रोजगार मिळत नसणे, आज ग्रामीण भागात मजूराला किमान २०० रुपयांच्या आसपास रोजगार मिळतो, होमगार्डला मात्र मानधन फक्त रु. १७५ असणे, तो मिळण्यासाठी तब्बल पाच ते सहा महिने वाट पाहावी लागणे, या प्रश्नांकडे शासनाचे लक्ष वेधण्यासाठी मुंबईत उपोषण करण्यात आले परंतु याची दखल शासनाने घेतलेली नसणे, याबाबत शासनाने तातडीने करावयाची कार्यवाही व शासनाची प्रतिक्रिया."

- (३) **सर्वश्री. विक्रम काळे,** धनंजय मुंडे, **वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"राज्यातील माध्यमिक शाळेतील अर्धवेळ ग्रंथपालांना पूर्णवेळ करण्याची मागणी गेल्या अनेक वर्षांपासून प्रलंबित राहणे, राज्यभरात माध्यमिक शाळांमध्ये १ हजार ६७ शैक्षणिक पात्रताधारक ग्रंथपाल गत् १५ वर्षांपासून अर्धवेळ म्हणून कार्यरत असतांना त्यांना अद्याप पूर्णवेळ करण्यात न येणे, त्यामुळे त्यांची होत असलेली उपासमार, माहे एप्रिल, २००६ मधील अधिवेशनात सदर ग्रंथपालांना पूर्णवेळ ग्रंथपाल करण्याचे आश्वासन देऊन तसेच प्रस्ताव मंत्रीमंडळासमोर ठेवण्यासाठी वित्त विभाग तपासणी करून कार्यवाही करीत असल्याचे सांगूनही अद्याप अर्धवेळ ग्रंथपालांना पूर्णवेळ करण्यात न येणे, त्यामुळे अर्धवेळ ग्रंथपालांमध्ये पसरलेला असंतोष व निराशेचे वातावरण, याबाबत शासनाने केलेली वा करण्यात येत असलेली कार्यवाही व शासनाची प्रतिक्रिया."

- (४) **श्री. रामदास कदम, वि.प.स.**पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"महाराष्ट्रातील सर्व जिल्ह्यातील माध्यमिक व उच्च माध्यमिक शाळांची करण्यात आलेल्या विशेष पट पडताळणीमध्ये, ज्या माध्यमिक शाळांमध्ये विद्यार्थ्यांची उपस्थिती कमी आढळून आलेली आहे त्या शाळेतील शिक्षक व कर्मचारी शासन निर्णय दिनांक ०२ मे, २०१२ नुसार अतिरिक्त ठरणार आहेत, अशा अतिरिक्त शिक्षकांचे समावेशन करण्याचे शासनाने ठरविले असल्यामुळे, सन २०१२-१३ या शैक्षणिक वर्षात नवीन शिक्षक / कर्मचारी यांच्या नियुक्तीबाबत जाहिरातीस परवानगी देण्यात येवू नये किंवा ना-हरकत प्रमाणपत्रही देण्यात येवू नयेत, असे आदेश शासनाने दिलेले असणे, ज्या जिल्ह्यांमध्ये अशाप्रकारे बनावट विद्यार्थी संख्या दाखवून शिक्षक / कर्मचारी नियुक्ती केलेले आहेत त्यांना त्याच जिल्ह्यात सामावून घेण्याची नितांत आवश्यकता, रत्नागिरी-सिंधुदुर्ग जिल्ह्यामधील शिक्षण संस्था या विशेष पट पडताळणीमध्ये दोषी न आढळल्याने त्या संस्थांमध्ये अन्य जिल्ह्यामध्ये अतिरिक्त झालेल्या शिक्षक कर्मचाऱ्यांचे समावेशन केल्यास कोकणामध्ये शिक्षणाचे काम प्रामाणिकपणे करणाऱ्या शिक्षण संस्थांवर अन्यायास्पद होईल, शासनाने काढलेला आदेश रद्द करण्यात यावा व रत्नागिरी-सिंधुदुर्ग जिल्हे वगळून अतिरिक्त शिक्षक व कर्मचाऱ्यांच्या त्या-त्या जिल्ह्यांत नियुक्ती देण्याबाबतचे फेर आदेश काढण्यात यावेत, याबाबत शासनाने तातडीने निर्णय घेण्याची आवश्यकता, याबाबत शासनाची प्रतिक्रिया व करावयाची कार्यवाही."

सहा : विशेष उल्लेख सूचना - असल्यास -

दुपारी १.३० ते २.०० वाजेपर्यंत - मध्यंतर

(दुपारी २.०० ते सायंकाळी ६.०० वाजेपर्यंत)

सात : शासकीय विधेयके -

(अ) विधानसभेने संमत केल्याप्रमाणे - विधेयक विचारात घेणे -

सन २०१२ चे विधानसभा विधेयक क्रमांक २३ - मुंबई मोटार वाहन कर (सुधारणा) विधेयक, २०१२.

(ब) विधानसभेने संमत केल्याप्रमाणे - विचार, खंडशः विचार व संमत करणे -

(१) सन २०११ चे विधानसभा विधेयक क्रमांक ६६ - महाराष्ट्र परावैद्यक परिषद विधेयक, २०११.

(२) सन २०१२ चे विधानसभा विधेयक क्रमांक २२ - महाराष्ट्र जमीन महसूल संहिता (सुधारणा) विधेयक, २०१२.

आठ : (गुरुवार, दिनांक १९ जुलै, २०१२ रोजीच्या दिवसाच्या कामकाजाच्या क्रमात दर्शविण्यात आलेला परंतु पुढे ढकलण्यात आलेला प्रस्ताव) -

सर्वश्री विनोद तावडे, दिवाकर रावते, पांडुरंग फुंडकर, रामदास कदम, जयंत पाटील, चंद्रकांत पाटील, डॉ.दिपक सावंत, श्रीमती शोभा फडणवीस, डॉ.निलम गोन्हे, सर्वश्री रामनाथ मोते, केशवराव मानकर, पाशा पटेल, डॉ.रणजीत पाटील श्री. नागो गाणार, वि.प.स. यांचा म.वि.प. नियम २६० अन्वये प्रस्ताव -

"विविध प्राणी, वनस्पती, मानव, हवा व सूर्यप्रकाश इत्यादी मिळून आपल्या सभोवतालचे पर्यावरण निर्माण होणे, पर्यावरणाचे संतुलन बिघडू नये याकरिता पर्यावरण मंत्रालयाची स्थापना करण्यात येणे, परंतु शासनाच्या पर्यावरण मंत्रालयास पर्यावरणावर दुष्परिणाम घडविणाऱ्या घटकांवर नियंत्रण ठेवण्यास अपयश येणे, शासनास आलेल्या अपयशामुळे प्रदूषणाचे प्रमाण वाढणे, पर्यावरणातील प्रदूषण वाढण्यामागे विविध बाबी जसे की कळणे, जिल्हा सिंधुदूर्ग, भद्रावती, जिल्हा चंद्रपूर, येथील अवैध उत्खनन कारणीभूत असणे, अनिर्बंध वाळू उत्खननामुळे भुगर्भातील जलसाठ्यांसह (समुद्र) वर दुष्परिणाम होणे, पश्चिम घाटाला युनेस्कोने जागतीक वारशाचा दर्जा देण्याचे घोषित केले असताना व गाडगीळ समितीने देखील पश्चिम घाटाला पर्यावरणदृष्ट्या संवेदनशील क्षेत्र घोषित केलेले असताना, महाराष्ट्र शासनाने मुळशी तालुक्यात ३ गिरीस्थाने तत्त्वतः मंजूर करणे, तसेच विविध उद्योगधंदे, साखर कारखाने तसेच महापालिकांमधून बाहेर पडणाऱ्या सांडपाणी व मलमुत्र प्रक्रिया न करता सोडल्यामुळे नद्यांचे प्रदूषणात वाढ होणे, ई-कचरा तसेच रुग्णालयातून बाहेर पडणाऱ्या जैविक कचऱ्याच्या गंभीर

समस्येवर आवश्यक त्या उपाययोजना करण्यास शासनास अपयश येणे, राज्यातील पर्यावरणाच्या नियमांचे उघडपणे उल्लंघन होत असतांना अरबी समुद्रात शिवाजी महाराजांचे स्मारक तयार करण्याबाबत व शिवाजी पार्क मैदान सभांसाठी नेत्यांना उपलब्ध करण्याबाबतच्या प्रश्नाकडे राज्य शासनाचे झालेले दुर्लक्ष, पर्यावरणाच्या संतुलनात महत्वाची भूमिका बजावणाऱ्या तिवरांची अपरिमीत हानी करण्यात येणे, निसर्गाचे संतुलन बिघडल्यामुळे तापमानातील वाढ तसेच "एल निनो" व "ला निनो" या समस्यांना सामोरे जावे लागून सतत अवर्षण अथवा अतिवृष्टीचा सामना करावा लागणे, प्लास्टिकच्या अतिवापरामुळे पर्यावरणातील ओझोनचे प्रमाण कमी होऊन मानवी शरिरावर त्याचा दुष्परिणाम होणे, यातून मार्ग काढण्यासाठी भविष्यातील आव्हानांचा विचार करिता शाश्वतविकास होईल अशा रितीने उद्योगधंद्यांची वाढ करीत पुढील पिढीचे आयुष्य सुखकर करण्यासाठी करावयाच्या उपाययोजनेत शासनास आलेले अपयश व याबाबत शासनाने करावयाची कार्यवाही व उपाययोजना विचारात घेण्यात यावी."

विधान भवन,
मुंबई,
दिनांक : १९ जुलै, २०१२.

डॉ.अनंत कळसे,
प्रधान सचिव,
महाराष्ट्र विधानपरिषद.